

ma kienx jassa' aktar minn tnejn min-nies; u bejn dat-  
tnejn, imniktin, minsijin, imwerwrin, ghalihom qalb kotra  
kbira, kienet malajr nibtet midhila, gibda, li bilkemm kie-  
net tista' tigi milli kienu ilhom qatigh ighammru flimkien.  
F'qasir zmien, Lucija hassitha tajba bizzejjed li tista' tgħin  
lill-oħra, li kienet sabet ruħha magħdura għall-aħħar. Issa  
li din ukoll kienet ħelsitha kienu jwennsu, jagħmlu l-qalb  
u jindukraw waħda lill-oħra; kienu taw il-kelma lil xulxin li  
ma johorgux mil-lazzarett, jekk mhux flimkien, u kienu  
għamlu xi ftehim iehor biex ma jinfirdux anqas wara. In-  
neguzjanta, li billi kienet ħalliet lil ħuha, kummissarju  
tas-Saħħa, li jagħmlilha għassa għad-dar, il-fondoq u s-  
senduq, imghammrin kollha sewwa, kienet sejra tisfa s-sidt  
wehedha u mdejqa ta' aktar minn dak li kien jinħtegilha  
biex tghix fil-wisa', riedet iżzomm lil Lucija magħħa bhala  
bintha jew oħtha. Lucija kienet mielet għaliha, inħallik  
taħseb b'liema turija ta' qalb lejha u lejn Alla li jaħseb  
għal kulhadd: imma biss sakemm kienet jista' jkollha aħ-  
barijiet t'omha u tkun taf, kif kienet tittama, ir-rieda  
tagħħa. Mill-bqija, ta' ftit kliem kif kienet, la fuq il-wegħ-  
da li tat taż-żwieġ, la fuq il-ġrajja mhux ta' kuljum l-oħra  
li għaddiet minnhom, ma kienet qatt ħarġet kelma minn  
fommha. Imma issa, ffawra hekk qawwija tal-qalb, ħasset  
il-ħtieġa li tinfexx, daqskemm għall-anqas l-oħra x-xewqa li  
tisma'. U tagħfilsilha b'idejha t-tnejn idha l-leminjia, qabdet  
malajr twieġeb għall-mistoqsija, mingħajr zamma oħra ħlief  
dik li kien jagħmlilha l-ilfiq.

DUN PAWL

### Għad jerga' jisbaħ....

Għaddej minn fuq l-Ewropa lejli ta' biza',  
U għadu fil-bogħod wisq id-dawl tas-sebħ...  
Imma, xħin jisbaħ, jerga' jkollna l-barka,  
Il-ħajr tas-sliem, u l-ferħ u l-ġmiel tar-'rebħ'.

\*\*\*\*

### GHALIEX MELA...! ?

Aħna nafu, Mulej, li ħtija tagħna  
Il-ħrib li qed isir fuq din l-art tiegħek;  
Imm' Int Alla ħanin u bans tismagħna  
Jekk aħna sogħibenin niħaddnu miegħek.

Ĥares, Mulej, kemm għandu id setgħana  
Il-ħajjen li kull jedd fit-tajn imiegħek:  
qabel ma l-Qada jasal biex jiblagħna,  
Urih, urih, Mulej, kemm jiflaħ Driegħek.

Int għajn ta' Ĥaqq u Ĥniena: biex tifdina  
Mid-dnub ewlieni, bghatt lil lbnek f'sura  
Mewwieta, u fuq salib ħallas għalina.

Ismu sabiħ u qawwi: "Magħna-hu-El!"  
Għaliex mela, o Ĥanin, fuq art għajjura  
Għandu jagħleb Kajjin u jmut Abel! ?

DUN KARM.

### MERĤLA NGHAG

F'baħar tan-nar nizlet ix-xemx: id-dija  
Għadha titnikker bejn is-sema w l-ilma.  
Bdiet taqa' r-rezħa ta' lejla xitwija,  
Xi kewkba 'l hawn u 'l hinn diġa bdiet tilma.

Tisma' għaddej il-mixi tar-ragħajja  
U tara merħla ngħag tkarkar quddiemhom:  
U f'dak is-skiet (donnu ħaġa bla ħajja)  
Ta' dawk in-nies beżlin tisma' ġej kliemhom.

Waqt li band'oħra qiegħda tmūt bil-qabda  
In-nies fi ġlieda ta' mibegħda w biza',  
Waqt li band'oħra fl-art, fid-demmi, lmsabbta  
Jinsabu, fl-aħħar raqda, tfal u nisa,

Hawn m'hawnx ħlief skiet: *biss* jaqa' taħt għajnejja  
Xi kelb għassies jew merħla ngħag għaddejja.

30/X/40.

GUZÈ CHETCUTI.